



কেবিনেট

ভাৰত আৰু নেদাৰলেণ্ডৰ মাজত মহাকাশ প্ৰযুক্তিৰ ক্ষেত্ৰত সহযোগিতাৰ অৰ্থে বুজাবুজি চুক্তি

Posted On: 19 JUL 2017 8:39PM by PIB Guwahati

ভাৰত আৰু নেদাৰলেণ্ডৰ মাজত মহাকাশ প্ৰযুক্তিৰ ক্ষেত্ৰত সহযোগিতাৰ অৰ্থে বুজাবুজি চুক্তি

প্ৰধানমন্ত্ৰী শ্ৰীনৱেন্দ্ৰ মোদিৰ অধ্যক্ষতাত অনুষ্ঠিত কেন্দ্ৰীয় কেবিনেটত আজি শান্তিপূৰ্ণ উদ্দেশ্যত মহাকাশৰ ব্যৱহাৰ আৰু অনুসন্ধানৰ ক্ষেত্ৰত সহযোগিতাৰ অৰ্থে ভাৰত আৰু নেদাৰলেণ্ডৰ মাজত স্বাক্ষৰিত চুক্তিপত্ৰৰ সন্দৰ্ভত অৱগত কৰা হয়। যোৱা ১১ আৰু ২২ মে' (২০১৭)ত ক্ৰমে বাংগালুৰু আৰু নেদাৰলেণ্ডৰ হ'গত এই বুজাবুজি চুক্তি স্বাক্ষৰ কৰা হয়।

লাভালাভঃ

এই চুক্তিখনৰ জৰিয়তে ৰিমোট ছেলিং ব্যৱস্থাকে ধৰি মহাকাশ বিজ্ঞান, প্ৰযুক্তি আৰু ব্যৱহাৰ; উপগ্ৰহ যোগাযোগ আৰু উপগ্ৰহভিত্তিক নেভিগেচন; মহাকাশ বিজ্ঞান আৰু গ্ৰহৰ অনুসন্ধান; মহাকাশযান, মহাকাশ পদ্ধতি আৰু ভূ-পৃষ্ঠৰ পদ্ধতিৰ ব্যৱহাৰ আৰু মহাকাশ প্ৰযুক্তিৰ ব্যৱহাৰ ইত্যাদি দিশত সহযোগিতা আগবঢ়াব।

মডেলিটী:

এই বুজাবুজি চুক্তিয়ে মহাকাশ বিভাগ/ভাৰতীয় মহাকাশ গৱেষণা সংস্থা (ডিঅ'এছ/ইছৰো) আৰু নেদাৰলেণ্ড স্পেছ অফিচ (এনএছঅ') ৰ সদস্যক লৈ এটা যুটীয়া কাৰ্য্যকৰী গোট গঠনত আগভাগ ল'ব, যি বুজাবুজি চুক্তি কাৰ্য্যকৰী হোৱাৰ পদ্ধতি আৰু সময়সীমাত পৰৱৰ্তী সকলো কৰ্ম-পৰিকল্পনা প্ৰস্তুত কৰিব। ইয়াৰ দ্বাৰা নতুন গৱেষণামূলক কাম-কাজ, ৰিমোট ছেলিং ব্যৱস্থা, মহাকাশ বিজ্ঞান, প্ৰযুক্তি আৰু ব্যৱহাৰ; উপগ্ৰহ যোগাযোগ আৰু উপগ্ৰহভিত্তিক নেভিগেচন; মহাকাশ বিজ্ঞান আৰু গ্ৰহৰ অনুসন্ধানত সহায় কৰিব।

এই বুজাবুজি চুক্তিয়ে মানৱ সভ্যতাৰ সুবিধাৰ হকে মহাকাশ প্ৰযুক্তি ব্যৱহাৰৰ ক্ষেত্ৰত যুটীয়া কাম-কাজৰ বিকাশত সহায় কৰিব।

পটভূমিঃ

উল্লেখ্য যে ডিঅ'এছ/ইছৰো কেন্দ্ৰৰ সৈতে সক্ষমতা উন্নয়নক লৈ নেদাৰলেণ্ডৰ আইটিচিৰ(ইণ্টাৰনেচনেল ইনষ্টিটিউট ফৰ জিঅ'-ইনফৰমেচন চায়েন্স এণ্ড আৰ্থ অবজাৰভেচন, টোয়েণ্টে বিশ্ববিদ্যালয়)লগত আৰু ভূ-পৰ্যালোচনাৰ সন্দৰ্ভত ক্ৰমাংকন/মূল্যায়ন পৰীক্ষা কৰাৰ বাবে ৰয়েল নেদাৰলেণ্ড মেটাৰোল'জিকেল ইনষ্টিটিউটৰ (কেএনএমআই) ক্ষেত্ৰত দীৰ্ঘ দিনৰ পৰা যোগাযোগ আছে। ২০০৮ চনৰ এপ্ৰিল মাহত নেদাৰলেণ্ডৰ এটি উপগ্ৰহ মহাকাশ বিভাগৰ বাণিজ্যিক অংশ এণ্টিক্স কৰ্পোৰেচন উৎক্ষেপণ কৰিছিল। তেতিয়া ইছৰো আৰু এনএছঅ'ৰ মাজত মহাকাশৰ ক্ষেত্ৰত সহযোগিতাৰ সম্ভাৱনীয়তাক লৈ আলোচনা হয়। ইয়াৰ পাছতে এই বুজাবুজি চুক্তি স্বাক্ষৰ কৰা হয়।

AKT/VBA/SH/DB

(Release ID: 1496741) Visitor Counter : 2

Background release reference

Cabinet apprised of MoU between India and Netherlands on cooperation in space technology

This link will take you to a webpage outside this websiteinteractive page. Click OK to continue.Click Cancel to stop :

<https://www.google.com>

